



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

25 आश्विन, 1944 (श०)

---

संख्या – 510 राँची, सोमवार, 17 अक्टूबर, 2022 (ई०)

---

#### कार्मिक, प्रशासनिक सुधार तथा राजभाषा विभाग

-----

#### संकल्प

6 अक्टूबर, 2022

**संख्या-5/आरोप-1-46/2020-17525 (HRMS)--**चूँकि झारखण्ड के राज्यपाल को यह विश्वास करने का कारण है कि मो० मुस्तकीम अंसारी, झा०प्र०से० (कोटि क्रमांक-810/03, गृह जिला-धनबाद), तत्कालीन निदेशक, लेखा प्रशासन एवं स्वनियोजन, जिला ग्रामीण विकास अभिकरण, गुमला के विरुद्ध सौंपे गये दायित्वों का निर्वहन नहीं करने के कारण जिला जल एवं स्वच्छता मिशन प्रकल्प, गुमला के खाते से एक बड़ी राशि की फर्जी निकासी संबंधी आरोप, जैसा कि उपायुक्त, गुमला के पत्रांक-684(ii) दिनांक-15.07.2020 द्वारा गठित प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः मो० अंसारी के विरुद्ध प्रपत्र-क में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा मो० अंसारी को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. मो० अंसारी द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल द्वारा श्री रमाकान्त सिंह, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त किया जाता है।

5. मो० अंसारी के विरुद्ध विभागीय कार्यवाही के संचालन हेतु कार्यपालक अभियन्ता- सह-सदस्य सचिव, जिला जल एवं स्वच्छता समिति, गुमला को उपस्थापन पदाधिकारी नामित किया जाता है।

6. आरोप पत्र पर विभागीय कार्यवाही के प्रस्ताव में सरकार का आदेश प्राप्त है।

आदेश:- आदेश दिया जाता है कि इस संकल्प को राजकीय गजट में प्रकाशित कराया जाय एवं इसकी प्रति (आरोप पत्र एवं साक्ष्य कागजात सहित) मो० मुस्तकीम अंसारी, झा०प्र०से० एवं श्री रमाकान्त सिंह, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को जानकारी एवं आवश्यक कार्रवाई हेतु भेज दी जाय।

Sr No.	Employee Name G.P.F. No.	Decision of the Competent authority
1	2	3
1	MUSTAQUIM ANSARI BHR/BAS/3762	मो० मुस्तकीम अंसारी, झा०प्र०से०, तत्कालीन निदेशक, लेखा प्रशासन एवं स्वनियोजन, जिला ग्रामीण विकास अभिकरण, गुमला के विरुद्ध विभागीय कार्यवाही संचालित किया जाता है।

झारखण्ड राज्यपाल के आदेश से,

**रंजीत कुमार लाल,**  
सरकार के संयुक्त सचिव  
जीपीएफ संख्या: BHR/BAS/3601

-----